



அந்தை
மிகுளி
வல்லிக்கண்ணன்

அத்தை மகள்

வல்லிக்கண்ணன் எழுதியது

விலை 4 அணு

பதிப்பாளர் :

எம். சூரி

14-ஏ, குப்பையர் தெரு

சென்னை-1

கலையகம் வேளியீடு—11

முதற் பதிப்பு—மார்ச், 1950

இரண்டாம் பதிப்பு—ஜூன் வரி, 1951

வால்லிக்கண்ணன்

எழுதியவை



விடியுமா?

1-0-0

ஓய்யாரி

0-8-0

அத்தை மகள்

0-4-0



அச்சிட்டது : கிருஷ்ண அச்சகம், பிராட்லே, சென்னை-1

அத்தை மகள்

1

‘ரத்னம்...ஏ ரத்னம்...ஏட்டி ரத்னம்...ஏளா, ஏவுளா ஏம்பிளா...ஏ ரத்து—ரத்துபாய்...ரத்தும்பா—ரத்தினம்மா...ரத்னத்தம்மா...ஹா ஹோஹா - பேர் களைப் பாருங்கடா ! ஏட்டி ஓய்ட்டி ரத்தினேம்.....’

‘வவ்வவ்வே...வவ் வவ் வவ்...மோறையைப்பாரு. கொழுப்பு புடிச்சு அலையிதியோ? இல்லே, கேட்கி நேன். ஏட்டியாம். என் சொல்லமாட்டே? ஏட்டியா மீல்வா. இன்னமே சொல்லு பார்க்கலாம்.’

இரண்டு குரல்கள். முதல் குரல் ஒரு ‘அவன்’. இரண்டாவது ஒரு ‘அவள்’.

அவன் ஒரு பையன். பெயர் சுந்தரம். பதின்மூன்று வயதிருக்கலாம். அவளுக்குப் பத்து வயது.

‘சொன்னு என்ன செஞ்சிருவியாம்?’ என்றான் அவன் ஜம்பமாக.

‘இல்லே, சொல்லேன் பார்க்கலாம்’.

‘சொன்னு என்னட்டி செஞ்சிருவே? ஏட்டி ஏட்டி ரத்தினேம்...ஏ புள்ளே ரத்தினேம்! ’ என்று ‘வாய்ப்பாட்டு’ ராகம் இழுத்தான் பையன். ‘ஆன ஆன ஆவேன்னு...சனை சனை சயேன்னு’ என்று பள்ளிக்கூடத்தில் தொண்டைகிழியக் கத்திக் கூப்பாடு போட்ட பழக்கம்கைவிட்டு விடுமா என்ன! அதிலும் அவளைக் கேவி செய்வதிலே அவனுக்குத் தனி மகிழ்வு.

அவள் அவளை கவனித்தாள். அவள் முகத்தில் கோபமும் சிரிப்பும் கொஞ்சி விளையாடின. ‘புள்ளையாம். என் சொல்லமாட்டே? என் ஜயாப்பிள்ளை, எதுக்காகப் புள்ளையின்னு சொல்லுதே? நான் என்ன

உங்க வீட்டுக்கு மோருக்கு வந்த புள்ளோயா; தயிருக்கு வந்த புள்ளோயா? பாலுக்கு வந்த புள்ளோயா?...புள்ளோயாம்! மோறையைப் பாரு. வவ வவ்வே!' என்று ஒரு பாட்டம் பொழிந்து தள்ளிவிட்டு வாயைச் சுழித்து 'வலிப்புக் காட்டினான்'.

'சொன்னு என்னட்டி செய்வே? என்னமோ செஞ் சிருவேன்னியேட்டி, ஏட்டி!' என்று ரகளைப்படுத்தி னான் அவன்.

ஊர்ப் பிள்ளைகள் 'தளபாடமாக'க் கற்று வைத் திருந்த கைச் சரக்குகளில் ஓன்றை உதறினான் அவள். 'ஏட்டின்னு எட்டுப் பேரு கிட்டேக் கூட்டி விட்டுருவேன். ஓன்பது பேரு கிட்டே ஓட்டி விட்டுருவேன். தெரியுமா?' எங்கே? என்று சத்தம்போட்டான். பேச்சின் அர்த்தத்தைப் புரிந்து கொண்டு பேசவேண்டும் என்பது பெரியவர்களில் பலருக்குக்கூட பிடிப்பாத வித்தையாக இருக்கும்பொழுது, அவள்பேச்சில் அர்த்தமிருக்க வேண்டும்; அதை அவள் சரியாக உணர்ந்து மிருக்கவேண்டும் என எதிர்பார்க்கக் கூடாதுதான்.

அவள் கத்தல் டையனின் உற்சாகத்தை தீயாக வளர்க்கும் பெட்டரோல். அவன் அட்டகாசம் பண்ணிதனது பெரும் ராகத்திலே பாட்டிமுத்தான்: 'ஏட்டி யேட்டி ரத்தினேம்.....'

ரத்னம் செயலற்றுப் போனான் என்பதை 'அம்மா! இந்தா பாரம்மா இவணை—ஏட்டி யேட்டின்னு சொல்லிக் கேவி பண்ணுவதான்' என்று சிறுங்கியது பிரகடனப் படுத்தியது.

அவள் தாய் சிரித்துக்கொண்டே வந்தாள். 'என் னட்டி கொலாங் கொலாங்குன்னு திண்ணையும் மண்ணும் புரியாம என்ன கத்துதே? என்ன?' என்று கேட்டான்.

ரத்னம் அழகை பாவும் பிடித்து சினுங்கிக்கொண் டே சொன்னான் : ‘ஏட்டி ஏட்டின்னு சொல்லுதா னம்மா அவன்.’

‘சொன்னால் என்ன கெட்டுப்போச்சு?’ என்றான் தாய்.

அவன் அமர்க்களமாகச் சிரித்தான். ஒஹ்ஹோ ஹோஹோ...ஒஹ்ஹோஹோ.....’

ரத்னத்துக்குப் பற்றிக் கொண்டு வந்தது. ‘ஆமா, இவொ வந்துட்டோ. அவொ மருமகப்புள்ளை யல்லவா! மருமொவோப் புள்ளே! அதினுடே பரிஞ்சுக்கிட்டு வந்துட்டோ. வவ்வவ்!’

தாய்க்கு வேடிக்கையாகத் தானிருந்தது. அவள் சிரித்தாள். மகனுக்கோ வேதனை. ‘இளியுங்க அம்மா நல்ல இளியுங்க. பல்லு முப்பத்திரெண்டையும் பளிச்னு காட்டிக்கிட்டு இளியுங்க. இஹிவரின்னு. ஏட்டியாம். அப்ப நானும் சொல்லுவேன்—ஏலே. ஏலே ஏலே ஏலேய!...ஏலெ சுந்தரம்...ஏலெ ஏ அய்யா ஏ ராசா சுந்தரோம்!’

‘ஏட்டி! அத்தானை அப்படிச் சொல்லலாமா?’ என்று குறுக்கிட்டாள் தாய்.

‘பத்தியா! அவ மருமகனுக்குத்தான் ஏண்டுக் கிட்டு வருவா. அத்தானும், அவன் மட்டும் சொல்ல வாம் போவிருக்கு பின்னே!’

‘அவன் என்ன சொன்னான்?’.

‘கொன்னான் சோத்துக்கு உப்பு இல்லேயின்னு ஓண்ணும் தெரியாதது மாதிரித்தான். ஏட்டி யின்னான். புள்ளே யின்னான். ரத்னம், ரத்னுபாம் அப்பின்னு பெல்லாம் சொல்லவியோ?’

தகரக்கொட்டகையில் மழை பெய்ததுபோல் சட சட படபட வென்று பொரிந்து தள்ளினான் அவள்.

அம்மா! அம்மா! காது செவிடாப் போகும் போவிருக்கு நீ கத்துற கத்து. மெதுவாகப் பேசேன்' என்று சொல்லி, காதுகளைத் தன் இரு கைகளாலும் முடிக் கொண்டு, சிரித்தாள் தாய்.

'சொன்னு என்னன்னு கேளு, அத்தெ! அவ பேரு ரத்னமா இல்லையா?' என்று 'ஊடுபாவு' ஓட்டினஞ் சுந்தரம்.

'நீ பேசாம் இரேன். உன்னையாரு கூப்பிட்டா இப்போ' என்று வாய்டி அடித்தாள் சிறுமி.

'நீயும் பேசாமல் இருக்க வேண்டியது தானே?' என்று கணைத்தான் பையன்.

'வவ் வவ்....'

'வொள் வொள் வொள்! புல் டாக்.. ஏ குட்டி நாய்....உன் பேரு ரத்னமில்லாமே கொழுக்கட்டையா?' பையனுக்கு சிரிப்பு தாங்க முடியவில்லை. கணைத்தான்.

அவள் உறுமினாள். 'நீ தாண்டா கொழுக்கட்டை. ஊசக்கொழுக்கட்டை. சுந்தரம்-மந்தரம்-மாயக் கொழுக் கட்டைடை...யறாத்துப் பார்த்தா ஊசக்கொழுக்கட்டை டோ டோ. ஊசக்கொழுக்கட்டை!டோடோ... டோடோ...'

அவன் சம்மா யிருப்பானு?

'அத்தை மக ரத்தினம்
பத்து இட்லி தின்பாளாம்!
பத்து இன்னும் கிடைச்சாலும்
அத்தனையும் தின்பாளாம்!
எத்தனை இட்லி இருந்தாலும்
அத்தனையும் மொக்குவா
அத்தை மக ரத்தினம்!'

ரத்னத்திற்கு அழுகை வந்துவிட்டது. 'அம்மா, பாரம்மா' என்றாள் இழையும் குரவில்.

‘நீயும் தான் பதிலுக்குப் பதிலு பேசினியே. இப்ப ஏன் அழுதே?’ என்று சமாதானப்படுத்தினால் அன்னை.

சுந்தரம் சொன்னான் : ‘அழாதேம்மா கண்ணு. அழாதே அழாதே-அழுகுணிப் பழம் வாங்கித்தாரேன்’

அவள் சகல சமய சர்வ வீச்சும் பாணமான ‘வவ் வவ்வே—வவ்வவ்’ என்பதைத் தான் பிரயோகிக்க முடிந்தது.

‘இத்தனை நேரம் கத்தினாலே. இப்ப ஏன் அழ ஆரம்பிச்சா? என்ன சண்டை?’ என்று கேட்டபடி வந்தாள் பக்கத்து வீட்டுச் சித்தி.

‘சண்டை என்ன சண்டை! அத்தை மக அம்மான் மகன் இப்படி இசுவிக்கி சலிக்கிட்டுத்தான் கிடக்கும். சிறுவயசு தானே’ என்று பூரித்துப் போனால் தாய்.

‘ஆமாமா,’—இது சித்தி.

அவள் தொடர்ந்து தன் கருத்தைச் சொன்னாள் : ‘என்ன இருந்தாலும் இவனுக்கு வாய் அதிகம் அம்மா. வாயி வாயி எட்டு வீடு இடம் கொள்ளாது, அவ்வளவு கிழியுது’.

அழுவதுபோல் பாசாங்கு பண்ணிக் கொண்டிருந்த பெண் ஆங்காரமாகத் தலை நியிர்த்திக் கத்தினால் : ‘ஆமா, உங்க வீட்டிலே வந்து இடம் கேட்டமாதிரித் தான். இவொ வந்துடோ பெரிய மனுவி....’

சித்தி சிரித்தாள். அம்மை சிரித்தாள். அவன் சிரிக்க அவனும் சிரித்தாள். அவள் போக்கு எல்லோ ருக்கும் சிரிப்பையே தந்தது.

‘ஹேஹே! அழுத புள்ளெயும் சிரிச்சதாம்; கழு தைப்பாலையும் குடிச்சதாம். ஹே ஹே!’ என்று தான் கற்றிருந்த பாடத்தைக் கக்கினான். ‘காற்றுள்ளபோதே தூற்றிக் கொள்ளத் தவறுத பையன்.

அவன் அவனை அடிக்க விரைந்தாள். அவன் கத்திக்கொண்டே ஒடினான். அவனும் துரத்தியபடி பின்சென்றான்.

‘பெரிய வாயாடி’ என்றால் தாய்.

‘சிறுச தானே. வயச வந்தால் தானாகவே சரியாகி, தங்கக் கம்பியாகி வீடுவாள்’ என்று ‘பூச்சுமானம்’ செய்தாள் சித்தி.

அது அந்தக் காலம்!

‘அந்தக் காலம்’ என்றால் என்ன-கணக்கில் அடங்காத ஆண்டுகளா ஓடி மறைந்து விட்டன? இல்லையே ஆற்றோடு வருஷங்கள்—அதிகம் போன்று, எட்டுவருஷம்—போயிருக்கும்.

எட்டுவருஷங்கள் என்றாலும் அற்ப மல்ல. ஒவ்வொருவர் வாழ்விலும் எத்தனையோ மாறுதல்களை ஏற்படுத்தி யுள்ளது காலம். ரத்னம் எவ்வளவு மாறிப் போனால்! பாவாடையை அவிழ்த்து அவிழ்த்துக் கட்டிக்கொண்டு—மறுபடியும் அவிழ்த்து, சரியாகக் கட்டாமல் நாடாவைக் கையிலே பிடித்துக்கொண்டு—எதையாவது கத்தியபடி நடுத்தெருவிலே ‘கழுதைக் கூத்து’ பண்ணத் தயங்காத வாயாடிச் சிறுமி தானு இன்றையப் பேசாமடங்கையாக—ஆணைக்கண்ட உடனேயே அடுப்பங்கரையில் போய் பழுமும் பொம்மையாக—வளர்ந்திருப்பது? நம்ப முடியவில்லை.

ஙந்தரத்தால் நம்ப முடியவில்லை தான். எட்டுவருஷங்களுக்குப் பிறகு அத்தை வீட்டுக்கு வந்திருந்தவன் இதை எதிர் பார்க்கவில்லை. பரட்டைத் தலையும் பாவாடையும் கூப்பாடுமாகக் குதியாட்டம் போட்டுத் திரிந்த சிறுமி ‘கோவேறு கழுதையாக’ வளர்ந்திருக்கும் என்று தான் எண்ணினான். அதனால் முதன் முதலில் அவன் பார்வையில் பட்டுப்பளிக்கொண்ப்பாய்ந்து மறைந்த

பாவைதான் முன்னான் வாயாடி என்பதைப் புரிந்து கொள்ள அவனுக்குக் கொஞ்சம் சிரமமாக யிருந்தது அவன் வேறு யாரோ என்று கூட நினைத்து விட்டான். ரொம்ப சேரமாக அத்தை மகள் எதிர்ப்படவே யில்லை, சத்தத்தையும் கேட்க முடியவில்லை என்றதும் அவளைப் பற்றி அத்தையிடம் கேட்கலாமா வேண்டாமா என்று ஆலோசனை செய்து பின் கேட்டே தீர்த்தான்.

‘என்ன அத்தை, ரத்னத்தை எங்கே காணேம்? சௌக்கியமா இருக்கிறான் அல்லவா? முச்சப் பேச்சு காணேமே! ’

அத்தை சிரித்தான். ‘நீ வாசலில் வந்து இறங்கிய உடனேயே அடுப்பங்கரைக்குப் பறங்தோடிப் போயிட்டானே அவ! திண்ணையிலேயே நின்னுக்கிட்டிருந்தா. திடுதின்னு அங்கே ஒடி வரவும் என்னட்டி ஏன் இன்னு கேட்டேன். அத்தான்...அத்தான் வந்தாச்ச என்றான். உடனேதான் நான் இங்கு வந்தேன்’ என்றான்.

மின்னல் போல் தோன்றியவளா ரத்னம்! அடாடா! அவன் கவிதை யுள்ளம் முன்கியது—

‘இத்னி போலே கிடந்த புள்ளை
எத்தாப் பெருசா வளர்க்குட்டு—ஏ
எத்தாப் பெருசா வளர்க்கிட்டு(து)! ’

இப்பொழுது அவளைப் ‘புள்ளை’ என்று சொல்ல அவனுக்குத் துணிச்சல் இல்லை! அவன் பழைய ரத்னத்தைப் பற்றி—தானும் அவனும் ஆடித் தீர்த்த சண்டைகளைப் பற்றி—ஒரு கணம் நினைத்தான்.

அவன் பேசாமலிருப்பதைக் கண்ட அத்தை கேட்டான் : ‘ஆமா, நீ அவளைப் பார்க்கவியா? பார்த்தும் அடையாளம் தெரியவில்லோ? ரொம்ப வருஷமாச்ச. ஏழூட்டு வருஷமிருக்காது?’

‘ஹம். ஆச்சு....அது சரி. என்னைக் கண்டு அவன் அப்படி ஒடினு? பயமா?’ என்று விசாரித்தான் சுந்தரம்.

‘பயமாவது! அத்தாணைக் கண்டதும் வெட்கமா யிராதா அவனுக்கு? பழைய ரத்னம்னு நினைச்சுக் கிட்டியா? அவ இப்போ ரொம்ப மாறிப் போனு... ரத்னம்...ஏ ரத்னம்.....’

தாய் அழைத்தாள். ஆனால் அவள் முன் வந்தால் தானே! எதிர்பார்த்து விழி திறங்கிருந்த அவனுக்கு ஏமாற்றம்தான் ஏற்பட்டது. காதுகள் கைவளைக் கல கல ஓவியை இழுத்து அறிவித்தன. கண்கள் அதிர்ஷ்டம் செய்யவில்லை போலும்! அவள் எந்த மூலையிலோ, அல்லது ஜூன்னல் மறைவிலோ, நின்று தன்னைக் கவனித்துக் கொண்டிருக்கிறார்கள் என்பது அவனுக்கு நன்கு தெரிந்தது. எனினும் அவள் உருவம் அவன் கண்களுக்குத் தெரியவில்லை.

‘சரி. நேரமாகுது. காப்பி சாப்பிட வா. தோசை காப்பி யெல்லாம் சாப்பிட்டுவிட்டு அப்புறம் சாவகாச மாக் குளிக்கலாம்’ என்று சொல்லி உள்ளே போனாள் அத்தை.

அவனும் போனான். அடுப்பங்கரையில் தானே இருப்பாள்; இப்பொழுது சந்தித்து விடலாம் என்ற நம்பிக்கை பிறந்தது அவனுக்கு. பயனில்லை, அங்கும் ஏமாற்றமே!

‘எந்த இருட்டிலே பம்மிட்டா அவ? முன்னைப் போலே இல்லை தான். உம் ரொம்ப ரெர்ம்ப மாறிப் போனு ரத்னம்; அப்ப பார்த்தேனே. ஆன நல்லப் பார்க்கலே. அழகா, ஜோராத்தான் வளர்ந்திருக்கா’ என்று மனம் புலம்பிக் கொண்டிருந்தது.

முன்பு—அவன் சிறுவனுகத் திரிந்தபோது; அவனும் கேவி பேசியும் கேவிக்கு உள்ளாகியும் அலைந்த

சின்னப் பெண்ணுக யிருந்தபொழுது—அவன் கத்தியது உண்டு. அவளையும் அவளையும் ஒன்றாகப் பார்க்கும் போதெல்லாம் மற்றச் சிறுவர்களும் சிறுமிகளும் கத்தியது உண்டு. ‘அஞ்சம் முனும் எட்டு; அத்தை மகளைக் கட்டு’ என்றுதான். இதைக் கேட்டு அவள் சிறுவாள். அம்மாவிடம் சொல்வாள். அத்தையோ ‘சொன்னு என்ன? யாரு சொல்லுதா? உன்னைக் கட்டிடக் கிடப் போறவன்தானே சொல்லுதான்’ என்பாள். அவள் மற்றவர்களிடம் அடிக்கடி சொல்லி மகிழ்ந்திருக்கிறாள். ‘ரத்னமும் சுந்தரமும்தான் பெண்ணு மாப்பிள்ளை. நல்ல பொருத்தம்’ என்று.

இப்பொழுது சுந்தரத்துக்கு வேடிக்கையான ஆசை எழுங்தது. கூவ வேண்டும். ‘ஏ ரத்னம்... ஏட்டி ஏ ரத்னம்! ஏ புள்ளொ ரத்தினேமு’ என்று சின்ன வயசிலே கத்தி ரகளைப் படுத்தினானே அது மாதிரிக் கூச்சலிட வேண்டும். அத்துடன் ‘அஞ்சம் முனும் எட்டுதான் அத்தை மகளைக் கட்டுவான்’ என்று சொல்லி அவளைப் பிடித்து இழுத்து...

மனசிலே எண்ணி விடலாம். ரோம்ப சுலபம். ஆனால் அப்படியே செய்து காட்ட முடியுமா? அதற்கு அவனிடம் துணிச்சல் தான் உண்டா?

ஆகவே, அவனுல் அப்போது வெற்றிகரமாகச் செய்து முடிக்கக் கூடிய சாப்பிடும் அலுவலை கவனிக்கச் சென்றான் சுந்தரம்.

பட்டுடைச் சரசரப்பு காதில் விழுங்தது. இனிய வாசனை அலீகள் மிதந்து வந்தன. வளைகள் கலகலத்தன. அவன் ஆர்வமாகத் திரும்பித் திரும்பிக் கவனித்தான். பாவம்! துரத்திர்ஷ்டம் பிடித்தவைதான் அவன் கணகள்! அவன் அவ்விதமே நினைத்தான். ஏனெனில் அத்தை மகள் ரத்தினத்தின் அழகான ஸ்ரீஸ்ரீகூடப் பார்க்க முடியவில்லையே!

ரத்தினத்துக்கு இப்போது வயது பதினெட்டு. அழகாக வளர்ந்திருந்தாள். ‘முக்கும் முழியுமா, எல்ல சிவப்பு ரெட்டாக் கிளிபோலே’ என்று அம்மையார்கள் பலரும் கண்டு மகிழ்ந்து போகும்படி வளர்ந்திருந்தாள். அத்துடன் ஆளே மாறி போய்விட்டாள்.

பாவாடைகட்டி ‘காதரை கூதரை மாதிரி’—இப்படித்தான் அவள் தாய் அடிக்கடி கத்துவாள். அதன் அர்த்தம் மகனுக்குத் தெரியாது. அம்மானுக்கே தெரிந்திருக்குமோ என்னவோ, அது நமக்குத் தெரியாது!— ஊரைக் குட்டைப் புழுதி பண்ணித் திரிந்த ‘சின்னப் புள்ளோ’ சேலை கட்டும் குமரியாக மாறியதும் ஆடையிலும் உருவத்திலும் பெற்ற மாறுதல்களை குணத்திலும் பெற்ற விட்டாள் என்றுதான் சொல்ல வேண்டும்.

தகரப்பாவில் கற்களைப் போட்டுக் குலுக்குவது போல் ஒலி எழுப்பிச் சிரித்த பெண்ணிடம் இப்போது யெல்லைய கிண்கினீச் சிரிப்பு குடிபுகுந்திருந்தது. பேய்க் காற்று போலக் கதறிக் கூச்சவிட்டவளிடம் இனிய கீரோடைச் சலசலப்பு போன்ற பேச்சைத்தான் இன்று கேட்க முடிந்தது. ‘அவுத்து விட்டதுதான் கன்றுக் கூட்டி, எடுத்து விட்டதாம் ஓட்டம்’ என்று ஊளையிட்டபடி குதித்துக்கொண்டு ஒடியவளிடம் இப்போது குதிப்பையும் கூத்தாட்டத்தையும் காண முடியாது. அவள் கடையிலே ஒரு துள்ளல் இருந்தது. அசைவிலே ஒரு துடிப்பு உண்டு. சிற்கும் ஸ்கீயிலே ஒரு மிடுக்கு உண்டு. பார்க்கும் தினுசிலே ஒரு எடுப்பு இருந்தது. ஆனால் அணைத்திலும், இன் கவிதையில் காணப்படும் கட்டுக் கோப்பு இருந்தது. வெறித்தனம் இல்லை.

பழைய பாவாடை ரத்தனம் எடுத்ததற்கெல்லாம் ‘வவ்...வவ்’ உதிர்த்து வாழுந்தாள் என்றாள் பருவப்

புதுமையில் மோகனமாய்த் திகழ்ந்த ரத்னத்தின் பழச் சுளை உதடுகள் அடிக்கடி ஹலஹலாங்...ஹிஹலாங்....ஹிஹலாங், என்று மனிச் சிரிப்பைபத்தான் சிந்தின.

ஆமாம், அவள் ரொம்பவும் மாறிப் போனான். அத்தான் சுந்தரம் நினைத்தது மெத்தச் சரிதான்!

இல்லையெனில் அவள் மறந்து நிற்பாளா? அவனை அவள் மறந்து விடவில்லை. எப்படி மறக்க முடியும்? வேலையற்ற வேளைகளில் எல்லாம்—அந்த ஞேரம் அவனுக்கு மிக மிக அதிகமாகவே இருந்தது—அத்தானைப் பற்றி, சுந்தரம் சின்னப்பயலாகத் திரிந்தபோது நடத்திய ‘ஹாட்டி’களைப் பற்றி, தன்னை அவன் அழ அழுக்கேவி செய்ததைப்பற்றி யெல்லாம் எண்ணீரி எண்ணீரிக் கவரிப் பாள். உள்ளத்து முற்றத்திலே நினைவுக் கோலங்களிட்டு, அழித்து அழித்துப் புதிதாகத் தீட்டித் தீட்டி மகிழ்ந்து போவது அவனுக்கு இனிக்கும் பொழுது போக்கு. இளம் பிராய நினைவுகள் வர்ணம் காயாத புத்தம் புதிய ஓவியங்கள் போல் பளிச்சிடும் அவள் மனதிலே.

‘அழ வைத்தால்தான் என்ன? அவன் செய்த குறும்புத்தனங்கள் எனக்கு சங்கேதாஷம் தரப் போய்த் தானே அவன் கூட சண்டை போட்டுக்கொண்டே விளையாடித் திரிந்தேன். அவன் ஊருக்குப் போனதும் எனக்கு என்னவோ மாதிரிப் போய்விட்டது. பொழுது போகவில்லை. என்ன செய்வதென்றே தெரியாமல் அங்கேயும் இங்கேயும் திரிந்து, கடைசியில் அலுத்துப்போய் படுத்துத் தூங்கியிருக்கிறேன் எத்தனையோ நாட்கள். அவனுக்குச் சூறும்புத்தனம், ஜாஸ்தி. அதனுலென்ன? ரொம்ப நல்ல அத்தான்.....’

இவ்விதம் நினைக்கும் போதிதல்லாம் ரத்தினத்தின் முகம் சிவங்கு விடும். அதற்குக் காரணம் உண்டு. ஒரு சமீபத் சுந்தரம் தனிப்பாக உட்கார்ந்திருந்தான். ஏதே

படித்துக் கொண்டிருந்தான். ரத்தினம் வந்தாள். அவனைக் கவனித்தாள். என்ன சினைப்பு வெடித்ததோ! அவன் பக்கத்தில் போய் இன்றூள். அவனது முகத்தை, எடுப்பான மூக்கை, கறுக மனிக் கண்களை, சிரிப்பு பிறக்கலாமா வேண்டாமா என்ற துடிப்போடு காணப் பட்ட உதடுகளைப் பார்த்தான். அவன் மௌனமாக அவனைப் பார்த்தான். ஏனே கேலி செய்யவில்லை. என்ன வேணும் என்று கேட்கவில்லை. ‘இவர் ஒரு அத்தான். இவர் நல்லவர். ரோம்பவும் நல்ல அத்தான்’ என்றார்கள். பள்ளிக்கூடப் பாடப் புத்தகத்தில் ‘கண்ணன் தின்னும் பண்டம் என்ன? கண்ணன் தின்னும் பண்டம் வென் னெய்’ என்று நீட்டி இழுத்துப் பாடம் படிப்பதுபோல் சொன்னார் அவன். சொல்லும்போதே அவனது மூக்கைத் தன் சின்னஞ்சிறு விரல்களால்—தங்கரளிப் பூமாட்டுகள் போன்ற விரல்களினால்—அன்பாகப் பற்றி னாள். அவன் விளையாட்டாகச் சிரித்தான். அன்று ஏனோ அவனுக்கு அவளது கண்ணத்தில் ஒங்கியறைந்து பன் ரொட்டியாக்கி விடவேணும் என்ற எண்ணம் வரவில்லை. அவளது மென் கண்ணத்தை ‘பன்’ போல் வீங்க வைக்கிற கலை கைவந்தவன் தான். ஆனால் அன்று கைவண்ணம் காட்டும் எழுச்சி அவனுக்குப் பிறக்கவில்லை! ‘இவர் ஒரு அத்தான். இவர் ரொம்ப நல்லவர்’ என்று மீண்டும் பாடம் படித்த சிறுமி அவன் மீது சாய்ந்து ‘பளிச்’ என்று முத்தமிட்டாள் அவன் கண்ணத்திலே. அவன் அதை எதீர் பார்க்கவில்லை. திடுக்கிட்டவன் தன்னைச் சுதாரித்துக் கொள்வதற்குள் அவன் சிரித்தபடி ஓடிப்போய் விட்டாள்.

அப்பொழுது அவன் ‘அறியாச் சிறுமி’ என்று சொல்ல முடியாது. இந்தக் காலத்துப் பெண்கள் இரண்டு மூன்று கூடியிட்டால் என்ன எழவைப் பற்றிப் பேசிச் சிரித்து விளையாடி மகிழ்ந்து போகின்றன, தெரியாதா! சுந்தரம் அதை நன்கறிவான். ‘முதி! கண்ட புள்ளைகளோ டெல்லாம் சேர்ந்து.....’ அவனுக்கு

எரிந்து விழுங்கு ஏச் வேணும் என்ற ஆசை பிறந்தது. ஆனால் பாதியிலேயே மக்கி விட்டது. அவள் போக்கு அவனுக்கு இனிமையும் மகிழ்வும் கொடுத்தது. அவளை அவன் குறை கூறவில்லை. அதைப்பற்றி யார்டமும் சொல்லவுயில்லை.

இச் சம்பவம் என்று மேகுமரி ரத்தினத்தின் இன்பக் கனவுக்கு எண்ண ஊற்று. அதை நினைத்ததுமே அவள் கண்ணங்கள் ரத்தச் சிவப்பு கொள்ளும். செவ்வீய இதழ் களில் சிறு நகை பூக்கும். கண்களில் ஒளி துள்ளும். தன்னியாரும் கவனிக்கவில்லையே என்று அப்படியும் இப்படியும் திரும்பிப் பார்த்துக் கொள்வாள். தனியாக இருந்தாலும்கூட, தன்னை எவரே நும் பார்த்து விட்டார்களோ என்ற தவிப்பு எழும் அவனுக்கு. சிலசமயம் அவள் அகப்பட்டுக் கொண்டாள். அதனால்தான். தன்னிலே தானேயாகி, தன் நினைவில் மகிழ்ந்து போன போது அவள் குழந்தை மறப்பது இயல்ல. அவளையே கவனித்திருந்த அன்னை கேட்டு விட்டாள்: ‘என்னட்ட? என்ன நீயே சிரிச்சுக்கிடுதியே?’ அவள் என்னத்தைச் சொல்வது? ‘ஓண்ணுமில்லை’ என்றாள். ‘ஓண்ணுமில்லாமலா சிரிச்சே? ஓண்ணுமில்லாமச் சிரிக்கதுக்கு உனக்கென்ன பைத்தியம் புடிக்க ஆரம்பிச்சுட்டுதா?’ என்று கேட்டாள். நல்ல வேளையாக அவள் படித்த கதை கைகொடுத்தது. ‘ஒரு கதை அம்மா. காலையிலே படிச்சது. இப்பநினைப்புவந்தது. சிரிசிட்டேன்’ என்று சொல்லிச் சமாளித்துக் கொண்டாள். அன்றிருந்து ஜாக்கிரதை எனும் பண்பு அவளை விட்டுப் பிரியாத நல்ல துணியாகப் பற்றிக்கொண்டது!

அங்கிகழிச்சிக்குப் பிறகு—சின்னாஞ்சிறு வயதினிலே தன் கண்ணஞ்சிவக்க அவன் முத்தமிட வேண்டுமென எதிர்பார்த்து எதிர்பார்த்து ஏமாந்ததினாலோ என்னவோ, தானே உளங்கணிந்து அவன் கண்ணத்தில் முத்தம் பறித்த சம்பவத்திற்குப் பிறகு—ரத்தினம்

அவனைப் பிரிய கேர்ந்தது. அவன் ‘மேல் படிப்பு’க்காக டவுனுக்குப் போனான். படித்துப் பாஸ் பண்ணியதும் உத்தியோக வேட்டையில் ஈடுபட்டு, ஏதோ ஒரு வேலை பெற்று எங்கோ ஒரு இடத்திற்குப் போய்ச் சேர்ந்தான். அதன் பின் அவன் அடிக்கடி ஊர் வருவதில்லை. எப்பவா வது வந்தாலும் ரொம்ப நாட்கள் தங்க முடிவதில்லை. தங்கியிருந்த சமயங்களில் ரத்தினத்தை அவன் கவனித்தது உண்டு. என்ன ரத்னம்? சௌக்கியம்தானு? என்று தான் கேட்க முடிந்தது. அவனைக் கேளி செய்து அழவைத்தகாலம் போய்விட்டது என்றே தோன்றியது. வாழ்க்கை வெயில் அவன் உள்ளத்தை வதங்கச் செய்து கொண்டிருந்தது.

இந்தச் சமயம் அவன் வந்ததற்கு முக்கிய காரணம் உண்டு. அவன் அங்கு வந்து இரண்டு வருஷங்களுக்கு அதிகமாகவே ஆகியிருக்கும். வேலைத் தொல்லை. ஓய்வு கிடைப்பதில்லை. இதனுலேல்லாம் அவன் அடிக்கடி வந்து போக முடியவில்லை என்பது எல்லோருக்கும் தெரியும்.

‘பிள்ளைகளுக்கு கென்ன வயசு வருதா, போகுதா? அததைச் செய்யவேண்டிய காலத்திலே முடிச்சு வச்சிர வேண்டியது நம்ம கடமை. அப்பறம் அவக பாடு. ரத்னத்துக்கும் வயசு பதினெட்டாஶ்சு. அவனுக்கும் வய சாச்சு. மாட்பிள்ளை கை வசமே இருக்கும்போது காலா காலத்திலே கல்யாணத்தைப் பண்ணும் இருந்தா என்ன அர்த்தம்?’—இப்படிக் கேட்டார்கள் ஊர்க்காரர்கள். ரத்தினத்தின் அம்மா இருக்கிறானே—அவனுடைய அத்தை அவன் அந்தராத்மாவும் சிமிவுத்துக்கு சிமிவும் இதையே கேட்கத் தொடங்கியது. இனியும் காத்திருப்பது தப்பு என்ற ஞானேதயம் பிறந்ததனால், இந்த வருஷம் எப்படியும் கல்யாணத்தை முடித்துவிட வேண்டியதுதான் என்று தீர்மானித்தாள் அவன்.

அவனுக்கு அவள் தீர்மானத்தை அறிவித்தபோது வழக்கமான ‘இப்ப என்ன அவசரம்?’ என்கிற பதிலை அனுப்பி வைத்தான். செல்லுபடியாகவில்லை. ‘அடுத்த வருஷம் அவசியம் கல்யாணம் செய்து கொள்கிறேன். இப்பொழுது பொருளாதார ஸிலை சரியாக இல்லை’ என்ற காரணம் கூறி அவள் வழி வழி யென நாலைங்கு பக்கம் எழுதினான். அவனுடைய பொருளாதார மாந்தத்துக்கு ஒரு ‘விளக்கெண்ணைய் சிகிச்சை’யை பலமாகச் சிபாரிசு செய்தாள் அத்தை.

உன் இஷ்டம்போல் கல்யாணத்தை அடுத்த வருஷமே வைத்துக் கொள்ளலாம். ரத்னத்தின் ஜாதகத் தைப் பார்த்ததில் இப்பொழுது ஸிச்சயதார்த்தமாவது செய்து விடவேண்டுமென்று சொல்லுது. ஊர்க்காரர் களும் சொல்லுகிறார்கள். நாளைக்கு நாலு பேரு நாலைச் சொல்லும்படி ஆகிவிடப்படாது. அதனாலே அவசியம் உடனே புறப்பட்டு வரவேண்டியது. மற்றவை நேரில்!—இந்த விஷயத்தை தனக்கே உரிய ‘வழவழா கொழு கொழு’ப் பாணியில் மூன்றரைப் பக்கக் கடித மாக எழுதச் செய்து அனுப்பி விட்டாள்,

‘அத்தை சொல்வதும் சரிதான். இந்த வருஷம் ஸிச்சயம் செய்து விட்டு, பிறகு கல்யாணத்தை முடித்துக் கொள்ளலாம். ஊருக்குப்போயிட்டு வந்ததும் நாளாச் சூல்லா. ‘போவமே’ என்று புறப்பட்டு விட்டான்.

வழி யெல்லாம் அத்தை மகள் ரத்தினத்தைத் தவிர வேறு யாரைப்பற்றி, அல்லது எதைப்பற்றி, அவனுல் எண்ண முடியும்?

இங்கு வந்தால் அவள் ‘கண்ணுழச்சி’ விளையாடு கிறாள் பாருமேன் என்று அலுத்துக் கொண்டது மனம்.

சுந்தரம் உண்ட கிரக்கத்தினால் கண்மூடிக் கிடந்த போது கனவுக் குரல் போல் ஓலித்தது ‘இவர்தான் அத் தான். இவர் ரொம்பங்லவர். இவர் இன்றதான் இங்கு வந்தார்’ என்ற பேச்சு.

மன ஆழத்திலே அமுங்கிக் கிடந்த பழங்கால ஸினை வின் கனவு விழிப்போ என்று ஸினைத்த சுந்தரம் கண் களைத் திறந்தான். ‘களுக்குச் சிரிப்பு உதிர்ந்தது அந்த அறையில். கைவளைகள் கட்டியம் கூறின, கண்ணி ஒருத்தி அங்கு ஸிற்கிறுள் என்று.

அவன் கவனித்தான். ஏமாறவீல்லை. அவள் தான் ஸின்றுள், எழில் ஸிறைந்த காவியமாய்; சிரிப்பு சிந்தும் உயிர் ஓவியமாய்!

அவன் எழுந்து உட்கார்ந்தான். சிரித்தபடி ‘அழகுத் தெய்வம் மனமிரங்கி அருள்புரிய வந்துவிட்டது போவிருக்கிறதே! திவ்ய தரிசனம் தரலாகாதா என்று நான் பாடவேண்ணுமோ என்று எண்ணினேன். எப்படிப் பாடுவது என்றுதான் தெரியவில்லை’ என்றான்.

முகம் புதுமலர் போல் சோபிக்க, அவள் தலை குனிந்து ஸின்றுள். அவள் அழகை விழுங்கியவாறு அவன் சொன்னான்: சத்தம் கேட்டதும், சொப்பனமோ என்றுதான் ஸினைத்தேன். பிறகுதான் புரிந்தது நீ அதை மறக்கவேயில்லை போவிருக்கு?’

‘எப்படி மறக்கமுடியும்? நீங்கள்தான் என்னை மறந்துவிட்டார்கள்’ என்றார்கள் அவள், கோணப்பார் வையை கண்களில் கோக்கி. அவள் கைவிரல்கள் வளையல்களோடு விளையாடிக்கொண்டிருந்தன.

‘ஹஹ, மறக்கிறதாவது?’

‘மறக்காமல் இருந்ததனால்தான் இவ்வளவு சிக்கிரம் வந்தீர்களாக்கும்!’

‘பின்னே ! இல்லைன்று இன்னும் ஒரு வருஷமோ ரெண்டு வருஷமோ கழிச்சத்தானே வருவேன். அநே கமா வராமலே போன்றும் போயிருப்பேனே !’ என்றான் அவன் குறும்பாக.

‘அடா அடா! என்ன கருணை! எவ்வளவு அன்பு !’ என்று பரிகாசம் பேசினால் அவள், அழகாகத் தலையசைத்து.

‘அது சரி, ரத்னம், இப்ப இவர் ரொம்ப நல்லவர்னு பாடம் படித்தாயே ! முங்கி மாதிரி நான் முழிக்காமல் கண்ணை முடிக்கிட்டே யிருந்தால் நீ முன்பு செய்தது போலவே....’

‘போங்க !’ என்று கொஞ்சம் குரலில் குழறினால் கோதை ரோஜாப் பூ மாதிரித் திகழ்ந்த அவள் கன் னங்கள் செம்பருத்திப்பூ ஆகிவிட்டன, வெட்க மிகுதி யினால். அவள் புன்னகை நெளிந்த உதடுகளைக் கடித்துக் கொண்டே, கள்ளவிழிப் பார்வை சிந்தி, வளைக் கலகலப்பு சிதறி, பாதரசம் ‘சலிங்—ஜலீங்’ என இசை பாடத் துள்ளி ஓடி மறைந்தாள் ரத்தினம்.

அவள் செல்லும் ஒயிலை ரசித்திருந்த சுந்தரம் ‘ஐயோ அவளைத் துரத்திவிட்டேனே ! இன்னும் கொஞ்சனேரம் நின்று இனிமையாகப் பேசியிருப்பாளே’ என்று வருந்தினான். ‘அவள் அதை மறக்கவில்லை பார்த்தியா !.. ஆமாம். அவள் கேட்டது சரி. எப்படி மறக்கமுடியும் ? ஒவ்வொரு சிறு நிகழ்ச்சியும் என் நினைவில் பசியதாய் பதிந்துள்ளதே. அவள் மனதில் இன்னும் அழுத்தமாகப் படிந்திருக்கும்’ என்று நினைத்தான்.

‘இப்பொழுது அவள் முகம் செக்கச் சிவந்து செவ் வரளிப்பூ மாதிரி ஆச்சுடை. அதே மாதிரித்தான் முன் பும் ஒரு சமயம் அவள் முகம் சிவந்தது. ஆனால் முன்பு

இவ்வளவு அழகாகச் சோபித்திருக்கவில்லை அத் தோற்றம்—உம், அதை அவனும் மறந்திருக்க முடியாதுதான்’ என்று எண்ணம் அசைந்து உருண்டது.

அதை அவனும் எண்ணிப் பார்த்தது உண்டு.

அப்போது அவனுக்குப் பதினாண்கு வயது. அவனுக்குப் பதினேழோ என்னவோ, பள்ளிப்படிப்பை முடித்துக் கட்டிவிட்டு வேலையற்றிருந்த இடைக்காலம் அது. அவர்கள் வீட்டுத் தோட்டம்தான் காட்சி நிகழ்ந்த இடம். பல பெண்களும் இரண்டு மூன்று சிறுவர்களும் விளையாடிக்கொண்டிருந்தார்கள். அவன் சுவர் ஓரத்தில் கிடந்த நாற்காவியில் அமர்ந்து வேடிக்கை பார்த்தான். விளையாடிக்கொண்டிருந்த ரத்தினம் ஆட்டத்திலிருந்து விலக நேர்ந்தது விலகிய அவள் தனியாக நின்றிருக்கலாம். அல்லது வேறு எங்காவது உட்கார்ந்திருக்கலாம். ஆனால் அவள் என்ன செய்தாள்? அவன் அருகில் காவியாகக் கிடந்த மற்றோர் நாற்காவியில் வந்து உட்கார்ந்தாள். சுகமாகச் சாய்ந்து கால்களை ஆட்டிக்கொண்டிருந்தாள். அவன் தவறாக எதுவும் நினைக்கவில்லை. அவனும் விபரிதமாக எதுவும் எண்ணவில்லை. ஆயினும், ஆடிக்கொண்டிருந்த பெண்களில் ஒரு பெண் விளையாட்டாகக் கத்தினான்: ‘ஓஹோ, பொன்னு மாப்பிளோ! பொன்னும் மாப்பிளீனாயும் உட்கார்ந்தாச்ச. பாலும் பழமும் எடுத்து வாங்கோ. பாலும் பழமும் கொடுங்கோ பொன்னுக்கும் மாப்பிளீனாக்கும்!’ மற்றப் பின்னைகளும் கைகொட்டிச் சிரித்து ஆரவாரித்தன. அவன் அவளைப் பார்த்தான். அவள் முகத்தில் ‘குப்ப’பென்று ரத்தம் கட்டிவிட்டது. வெட்கம். எனினும் அவள் எழுங்து ஓடவில்லை. நகரவேயில்லை. ‘ஆமா, அப்படித்தான். என்ன செய்யனுமுங்கே?’ என்றார்களைதானமான குரவில். ‘அஞ்சம் மூன்றும் எட்டு’ என்றார்களுக்கு பயல். “அத்தை மகளைக் கட்டு” என்றது வேறொரு குரல். ‘பொன்னு—மாப்பிளீனா’ என்று கேவியைத்

துவக்கி வைத்தவள்: ‘அத்தை மகனைக் கட்டு. நீ அத்தை மகனைக் கட்டிக்கோ’ என்று கத்தினால். அவள் முகம் அதிகம் சிவந்தது. சிவந்த முகத்திலே வெடகம் தீட்டிய சிவப்பு நன்றாகப் பளிச்சிட்டது. அப்பொழுது கூட அவள் எழுங்கிருக்கவில்லை. அவனைப் பார்த்தாள். அவனுக்கோ மிகுங்த சங்கடம். ‘போங்கடி மூதேவி களா?’ என்று சீறியபடி எழுங்தான். அவன் அடிக்க வருகிறான் என்று எண்ணிய பெண்கள் சிதறி ஒடினார்கள். அவனே மௌனமாக வெளியேறினான்....

அதை அவன் மறக்கமுடியாது.

அவனும் மறக்கவில்லை. ‘பொண்ணும் மாப்பிள்ளை யும்தான். அதற்கென்ன?’ என்றுதான் அவள் உள்ளாம் கேட்கும். வாழ்வில் அவனும் அவனும் கணவனும் மனைவியுமாக வேண்டியவர்கள்—ஆகப் போகிறவர்கள் என்று உறுதிப்படுத்த விச்சயதார்த்தம்’ கடந்த சுப வேலையிலே அவன் முங்கிய சிகழ்ச்சியை விளைத்துக் கொண்டான். அவள் மன அரங்கிலும் அங்கினவு சிழு லாடியது. அவள் வெற்றிச்சிரிப்புடன் அவனை நோக்கி னான். அவன் கண்கள் அவளை ரசித்தன. அவன் சிரித்தான்.

4

ஒரு வராம் அத்தை வீட்டில் தங்கியிருந்தான் சுந்தரம். அந்த ஏழாட்களும் எவ்வளவு மனைகரமானவை! அவற்றையும் அவன் என்றுமே மறக்கமுடியாது. அவனுக்கும் பொன்னான் தினங்கள்தான் அவை.

பார்வைகள் எத்தனை! கள்ளச் சிரிப்புகள் எத்தனை எத்தனை! அலுவல்களிடையே அமைதியாகத் தனிமையில் கண்டு பேசி மகிழ அவள் சிருஷ்டித்துக்கொண்ட சந்திப்புகள்தான் எத்தனை! பேச முடியாதபோதும் அவள் உருவம் சதா அவன் கண்களில் பட்டுக்கொண்

திருக்கும். வந்த தினத்தன்று பார்வையில் படாமல் பதங்கிய பாவையும் இவள்தானு என்ற ஐயம் அவனுக்கு இயல்பாகப் பிறந்தது.

ரத்தினத்தின் உற்சாகத்துக்கு அளவே கிடையாது. துள்ளித் திரிந்தாள். மகிழ்வின் மிகையால் உல்லாசப் பாட்டிழுத்தாள், காரணமில்லாமல் சிரித்தாள். தானி ருப்பதை அவனுக்கு உணர்த்திக்கொண்டே யிருந்தாள். எதிர் வந்து காட்சி தர இயலாமல் போகும்போதெல் வாம் அவள் காலனிகள் கவிதை பேசும். கைவளைகள் இசை பயிலும். கீருற்றுச் சலசலச் சிரிப்பு உள்ளத்தில் குனுமை பாய்ச்ச முயலும்.

அவள் அவன் அருகே வருவாள். அவன் கை நீட்டி தொட முயலும்போது துள்ளி விலகிவிடுவாள், சின்னஞ்சிறு சிட்டுப் போல. அவன் தனியாக இருக்கும் போது நன்று பேச வருவாள். ‘ரத்னம்! முன்பு செய்ததுபோல் இப்போ ஏன் துணியவில்லை?’ என்று அவன் கேட்கவும் வெட்கத்தைச் சமந்து வேகமாக வெளியேறுவாள். அவளை அவனுல் புரிந்துகொள்ள முடியவில்லை.

அவர்களைபற்றி மற்றவர்கள் சந்தேகம் கொள்வது மில்லை. ‘சின்னஞ்சிறுசிலேயிருந்து ஒன்றை வளர்ந்ததுக அத்தை புள்ளே, அம்மான் புள்ளோக. சம்மா சிரிச்சப் பேசி விளையாடுவது சகஜம்தானே!’ என்ற தாராள மலேபாவும் அவர்கள் பண்பில் அசையாத நம்பிக்கை. பிறர் நம்பிக்கைக்குக் குந்தகம் விளைவிக்கவில்லை அவர்களிருவரும்.

சுந்தரம் ஊருக்குப் புறப்பட்டபோது, அத்தை சொன்னாள்; ‘என்னயிருந்தாலும் இன்னும் ஒரு வருஷம் போக ஞூழ்ந்து மெத்தனமா யிருங்கிராதே. எவ்வளவு சிக்கிரமாக் கல்யாண முகூர்த்தத்திற்கு

ஏற்பாடு பண்ண முடியுமோ, அதற்கு வழியைப் பாரு.....

அவனும் சரி என்று தலையாட்டி வைத்தான். அவன் கிளம்பும் முன் ரத்தினம் அவனைத் தனியாகச் சந்தித்தாள்.

‘அத்தான் !’

அவள் குரல் தழுதழுத்தது, அவள் தொண்டையில் துயரம் திரண்டு உருண்டது போலிருந்தது. அவளால் பேச முடியவில்லை.

அவன் அவள் அருகில் வந்தான். அவள் கொஞ்சம் முன் நகர்ந்தாள். அவன் அவள் கைகளைப் பற்றி னன். அவள் அவனையே பார்த்து நின்றாள். தன் கண்ணில் கண்ணிட்டு அசையாது நின்ற ரத்தினத் தையே கவனித்திருந்த அவன் எதிர்பார்க்கவில்லை. அவள் உணர்ச்சியோடு அவனைப்பற்றி முத்த மிட்டாள். சுவைக்கக்காத்திருந்த பழச்சளை உதடுகளின் ருசியைப் பருகினான் அவனும், அழுத்தமாக முத்தம் பதித்து.

உணர்ச்சிச் சூழிப்பு தன்னை மறந்த வயங்தன் னில் ஆழ்த்திவிடுவதற்கு முன்பாக அவள் விழிப்புற்று, விலகிக்கொண்டாள். வாசல் அருகே போய் நின்று அவனையே கவனித்தாள். ஓனி மிகுந்த கண்களில் பனி படர்ந்தது. பொங்கிவரும் அழுகையை அடக்க முயன்றுகொண்டிருந்தாள் அவள். தோல்விதான் அவனுக்கு.

‘ரத்னம் !’

அவன் உணர்ச்சி நிறைவோடு அழுத்த முன் வந்தான்.

‘அத்தான் !’ என்றாள். அதற்குமேல் அவளால் அங்கு நிற்க முடியவில்லை. மறைந்துவிட்டாள்.

அங் நிகழ்ச்சி அவன் இதயத்தைத் தொட்டது. இந்த நிலையை ரோம்ப நாள் நீடிக்க விடக்கூடாது. எவ்வளவு சீக்கிரம் முடியுமோ, அவ்வளவு துரிதமாக வாழ்வின் புது மலர்ச்சிக்கு தளம் அமைத்தாக வேண்டும் என்று உள்ளத்தில் உறுதி பூண்டு கிளம்பி னன் அவன்.

வண்டியிலேறும் வரை—வண்டி கைரும் வரை யிலும்—ஜன்னலின் பின் நின்று வழியனுப்பிய நீர் நிறைந்த நீள் இமைக் கருவிழிகளையும், விடியற் காலச் சந்திரன் போல் வெளிறியிருந்த முகத்தை யும் அவன் மறக்கமுடியாது. என்றுமே மறக்க இயலாது.

அந்த உலவும் கவிதை தனக்கு உரியவள்; அவள் என்றும் தன் வாழ்விலே இனிமை கூட்டக் காத் திருப்பவள்; அவளைத் தனித்திருக்க விட்டு அவள் வாழ்வையும் தன் வாழ்வையும் உயிரற்றதாய் வற எடிக்கக் கூடாது; காலத் தென்றவின் கிணுகிணுப்போடு இன்ப மலர்ச்சியும் மனமும் பெற்றுத் திகழச் சிலிர்த்து சிற்கும் அரும்பு விரைவிலேயே முழு மலர்ச்சியும் ஏற்று மிரீத் தன்னுல் ஆனதைத் துரிதமாகச் செய்ய வேண்டும்.

பல பல எண்ணினுன் அவன்.

என்ன எண்ணின் என்ன செய்ய? எண்ணமெல்லாம் பூரணமாக உருப்பெற்றுவிட வசதிகள் இருக்கின்றனவா இந்த வாழ்க்கையிலே?

இந்தப் பொதுங்யதி நிறைந்துள்ள உலகில் உழலும் மனிதர்களில் ஒரு மனிதன்தானே சுந்தரமும். அவன் எண்ணியது நிறைவேறுமல் போன்றில் வியப்பில்லை அவனுக்கு. ஆற்றமுடியாத இதயவேதனைதான் ஏற்பட்டது காலப்போக்கிலே.

காலம் தன்னை ஏமாற்றிவிடும் என்று எண்ணிய வனல்ல அவன். காலம் கிடக்கட்டும்! தன் அன்புக்கு உரிய—தனமீது அளவற்ற ஆசை கொண்டிருந்த—அத்தை மகள் ரத்தினம் தன்னை இப்படி வஞ்சித்துவிடுவாள் என்று அவன் சொப்பனம் கூடக் கண்டதில்லை. காலம் அவனை மாற்றிவிடும் என்று அவன் சினைத்த தில்லை. யாராவது அவ்விதம் சொல்லியிருந்தாலும் அவன் கம்பியிருக்கமாட்டான்.

காலம் கைதேர்ந்த மருத்துவன் என்கிறார்கள். அதே காலம் பெரிய காயங்களையும் உண்டாக்கி விடுகிறது. என்பதையும் ஒப்புக்கொள்ளத்தானே வேண்டும்?

பார்க்கப்போனால், காலத்தை மட்டும் பழித்துத் தான் என்ன பயன்? மனிதர்களின் செயல்களும் எண்ணங்களும் தானே ஓவ்வொருவரையும்—பலரையும்—பலவிதமாகப் படுத்தி வைக்கின்றன?

மனிதன் பொறுப்பைத் தட்டிக் கழிக்கவே விரும்புகிறுன். தவறுதலின் சமையை யார் தலையீலாவது — அல்லது எதன் மீதாவது — சுமத்தி விடத் தயாராக இருக்கிறுன். அவனுக்குக் கை கொடுக்கின்றன கடவுள், தலைவிதி, காலம் என்பவை யெல்லாம்.

இவற்றின் மீது பாரத்தைப் போட்டுவிட்டு தம் பொறுப்பை—தம் செயல்களின் விளைவை—மறந்துவிட முயல்கிறவர்களையும், பிறரைக் குறைக்கிறக்கொண்டிருப்பவர்களையுமே அதிகம் காண முடிகிறது எங்கும்.

சுந்தரம் காலத்தின் மீது பழி செரன்னான். அவனுடைய அத்தை ‘எல்லாம் தலைவிதி’ இப்படி

நடக்கனும்னு கடவுள் எழுதி வச்சிட்டானே. அது நடக்காயல் திருமா? இல்லைஞ்னு கழுதைக்கு இப்படிப் புத்தி கெட்டுத்தான் போகுமா? என்று புலம் பினான்.

ரத்தினம்?

அவள் எதுவும் சொல்லவில்லை அவளால் தவிர்க்க முடியவில்லை. அந்தச் சூழ்சிலையில் அவளால் செய்ய முடிந்தது அதுதான். அதன்படி—தன் உணர்ச்சிகள் இபூத்த இழுப்பிலே—சென்றுவிட்டாள் அவள். அவள் மனப்பண்பை ஆராயத் துணிகிறவர்கள் அவள் செய இருக்கு உணர்ச்சியின் பிசகு, பருவத்தின் பிசகு என்று ஏதாவது பெயரிடலாம்.

ஆனால் யாருமே காரண காரியத் தோடர்புகளை ஆராயத் தயாராக இல்லை. அதனால் காலத்தின் மீது பழியைப் போட்டார்கள்.

‘காலம் போற போக்கும் யம்மா, காலம் போற போக்கு!—‘காலம் கெட்டுப்போச்சு. வேறே யாரையும் குத்தம் சொல்லிப் பிரயோசனமில்லே’ என்ற ரீதியிலே பேச்நார்கள்.

என்ன நடந்தது?

காலம் ஒடிக்கொண்டிருந்தது.

சந்தரம் தன் அத்தை மகஞாடன்—தனது வாழ்க்கைத் துணையாக சிச்சயிக்கப்பட்ட ரத்தினத்துடன்—இன்ப வாழ்வு வாழ வேண்டும் என்று கனவு கண்டு வந்ததில் குறைவில்லை. ஆனால் சந்தர்ப்பங்கள் துணை புரியவில்லை.

சிலைமை மோசமாகிக் கொண்டே வந்தது. எவ்வளவு உழைத்தும் பயனில்லை. அவன் வாழ்வில் வரட்சி,—படுவரட்சி. அவன் வசந்தத்தின் வருகைக்

காகக் காத்திருந்தான். வசந்தப் பசுமையின் சாயை
கூட அவன் வாழ்வு வெளியிலே படிய வழியில்லை.

இரு வருஷம்—ஒன்றரை வருஷம்—இரண்டு வரு
ஷங்கள் கூட ஓடிப்போயின.

அவன் அத்தை அவசரப்படுத்தினான். கடிதத்தின்
மேல் கடிதம் எழுதினான். கெஞ்சியும் மிஞ்சியும்,
சீறியும் சினக்கும் சிரித்தும் குறை கூறியும் எழுதினான்.
எப்படி எழுதினால்தான் என்ன? வாழ்வின் கடுமேவயில்
அவனைக் கருக்கிக் கொண்டிருந்தது. அதனால் அவன்
வேறு எதுவும் செய்வது சாத்தியமேயில்லை. அவனுக்கு
ஆசையில்லாமலாபோயிற்று : வழி தென்படவில்லையே!

ஆசைக் கனவுகளை வளர்த்து வந்தாள் ரத்தினம்.
இன்பம் பூத்துக் குலுங்கும் எதிர்காலச் சோலையே
அவள் நினைவு. அத்தானுடன் வாழ்விப்போகிற இன்ப
வாழ்வின் பலரகத்தோற்றங்களே அவன் கண்ட கனவு.
அவள் திட்டங்களிட்டாள். கற்பனைச் சோலையில்
இன்பச் சிறகு பரப்பி ஆனந்தமாக நீந்தும் சிறு கிளி
அவள். நிகழ்காலத்தின் கானல் அவனுக்குத் தெரியாது.
இனி வரவிருக்கும் வசந்தத்தின் குஞ்சமைதான்
அவனுக்குப் புரிந்திருந்தது. பிடித்திருந்தது.

காலம் அவள் கனவுக்குத் துணைசெய்யாமல் வாய்
தாப் போட்டுக் கொண்டிருந்தது. ‘போகட்டும்—இன்
னும் போகட்டும் இன்னம் கொஞ்சஙாள் போகட்டுமே!’
என்று காலத்தை ஏலத்தில் விட்டு வந்ததை அவள்
விரும்பவில்லை. சகித்துக்கொள்ள முடியவில்லை.

பதினெட்டு—பத்தொண்பது—இருபது வயச் ஏறி
வந்தது. எனினும் அவள் தனியள். அவனுக்காக அத்
தான் இருந்தான். ஆனாலும் அவளது இளமை வதங்கி
வாடியது, கவனிப்பற்று அவனுக்குக் கல்யாணம்
உண்டு என்று நிச்சயம் செய்தாயிற்று. ஆயினும் வாழ்
வில் மலர்ச்சி பிறக்கவில்லை.

தனிமையில் கிடந்து புழுங்கினாள். புகைந்தாள். குழறினாள். குமைந்தாள். பெருமுச்செறிந்து கருகினாள். மெலிந்தாள். ஏங்கினாள்.

அவனுக்கு அத்தானின் போக்கு அலுப்பு கொடுத் தது. வீரக்தி ஏற்படுத்தியது. அவன் மீது வெறுப்பு உண்டாக்கியது. கசப்பை வளர்த்தது.

அவன் பெண். இளம் பருவ மங்கை. உணர்ச்சி களின் உயிர்ப்பு.

அவன் உணர்ச்சிகளை யாரும் கொரவிக்கவில்லை. அவனுடைய அத்தான் அவள் வாழ்வில் இனிமை சேர்க்கும் தென்றலாய் விளங்கவில்லை. வரட்சி வீசம் அனல் காற்றுகவே திகழ்ந்தான். அவன் அன்னை தன் மகனும் நாலுபேரைப்போல் நன்றாக வாழவேணும் என்று ஆசைப்பட்டாள். குழந்தையும் குடும்பமுராக அவன் சிறப்புறவேணும் என வீரும்பினார். தன் சொந்த மருமகனுக்கே—முறை மாப்பிள்ளைக்கே— அவளை உரியவளாக்க முயன்றாள். அவளால் இயன்ற தைச் செய்தாள். ஆனால் ‘அவன் அப்படி யிருக்கிறானே. யாருக்கோ வந்த வீருந்து மாதிரி’ என்று குறைபட்டுக் கொள்ளத்தான் முடிந்தது அவளால்.

பெருமுச்செறிந்து குமைந்து வதங்கிய பருவ மங்கையின் குறு குறு கண்கள் எங்கும் சுழன்றன, தேன் தேடித்திரியும் வண்டுகள் போல. அவளை ஜன்ன லோரத்தில் காணமுடிந்தது. தெருவாசவில் நிற்பதைப் பார்க்க முடிந்தது மாடியில் நின்று எதிர்மாடி ஜன்னவில் கண் தூண்டில் வீசிக் காத்திருப்பதை உணர முடிந்தது பலரால்.

அவன் தாய் புத்திமதிகளும் போதனைகளும் சொல் வது அதிகரித்தது கட்டுப்பாடுகள் கூட அதிகமாயின. மகள் பருவமெய்திப் பல வருஷங்களாகி விட்டன ; இதற்குள் கல்யாணமாகி யிருந்தால் பேரன் பேத்திகள்

கண்டிருக்கலாம். அவள் வாழ்க்கை இப்படி வீணாகுதே என்று தாய் பெருமூச் செறிவாள்.

தன் பருவமெல்லாம் பாழாகுதே என மகள் நெடு மூச்செறிவதும் அதிகமாயிற்று. வளரும் கொடி பற்றுக் கோல் நாடி மென்கரம் பரப்பி அசைந்து அசைந்து அகப்பட்டதைப் பிடித்துக்கொள்வதுபோல், அவளும்-தனியாகத் துவண்டு வாடும் கன்னி—தன் உணர்ச்சியின் தூண்டுதலின் படி நடக்கத் துணிந்தாள்.

ஆகவே, ஒரு நாள் அவளைக் காணமுடியாமல் போயிற்று. அதே தினத்தன்று அடுத்த வீட்டுப் பெரிய பிள்ளைவாள் மகனையும் காணேயும்!

அவனுக்கு வயது மூப்பதிருக்கும். கல்யாணமாகி மனைவி செத்து, மறு விவாகம் செய்து கொள்ளாமல் தறுதலையாகத் திரிந்தவன் அவன். அவன் பார்வை, கணவனுக்கும் கல்யாணத்துக்கும் காத்திருந்த பாலை மீது பாய்ந்தது. பசியால் புரண்ட அவள் பார்வை அவன் கண்களைக் கவ்வியது.

பார்வைப் பரிவர்த்தனை பிறங்கது. வளர்ந்தது. செழித்தது. சிரிப்பு விளைந்தது. பேச்சு மலர இட மளிந்தது. உறவு டூத்தது. மறைவில் வளர்ந்தது. இப்படி எவ்வளவு காலமோ !

அது அவள் தாய்க்குக்கூடத் தெரியாது. திடை ரென்று ஒருநாள் காலையில் மகனைக் காணேயும்; வாசல் கதவு திறங்கு கிடக்கிறது என்றதும் தான் ‘திக்’ கென்றது.

சில தினங்களாக அவள் மகனை அதிகம் கண்டித்து வந்தாள். காரணம், ‘ஜாடைமாடையாக’ உணர அரம்பித்திருந்தாள் மகளின் மாற்றத்தை. சதா அடுத்த வீட்டு மாடி ஜன்னலை நோக்கி அவள் தவம் கிடப்பதும், அங்கே ‘அங்கத்தடியன் முழிச்சுக்கிட்டும் இளிச்சுக்கிட்டு ஸிற்பதும் நல்லதுக்கில்லே’ என்று பட்டது அவனுக்கு.

அவள் என்ன செய்யமுடியும்? மகளைக் கண்டிக்கலாம். புத்தி சொல்லலாம். அவ்வளவுதானே!

அவளாறியாமலே மகனுக்கும் பக்கத்து வீட்டுச் சாமிநாதனுக்கும் கட்டு மலர் பூத்து உறவுக் காய் தோன்றி யிருந்தது. பருவம் கண்ணியை ஆட்டிவைத் தது. உணர்ச்சி அவளைப் படுத்தி வந்தது.

தனக்கே உரிய—தன்னை அன்னவனுக்கு உரியவ ளாக்கி விடத் துணைபுரியும்—வைகுரீபக் கண் வண்டு இசை பாடி வரும் என்று காத்துக் காத்து வதங்குகிற மலர், காற்றேரூடு களிவெறிக் கானம்பாடி வந்து உறவு கொண்டாடத் தயங்காத எந்த வண்டையும் வரவேற்பது இயற்கைதானே?

அது தான் நடந்தது அவள் வாழ்விலும்.

தாயின் கண்காணிப்பு வெறும் தொல்லீயாகத் தோன்றியது. புதிதாக வந்த அன்பனிடம் சொன்னான். ‘இத்தகைய தொல்லீகள் எதுவுமே இல்லாத இடத்துக் குப்போய் விடுவோமே’ என்று ஆசை காட்டினான். அவன்.

‘எங்கே போவது?’

‘எங்காவது! உன்னையும் என்னையும் தன்னுள் ஜூக்கியமாக்கிக் கொள்கிற—நீ இன்னவள், நான் இன்னுன் என இனம் பிரித்துக் காட்டும் பேத உணர் வின் சிறு அலைக்குக்கூட இடயில்லாத—மானிட சமுத்திரம் அவசர நாகரிகவேகத்திலே அலைமோதும் எந்தப் பட்டணத்துக்காவது தான்.’

‘நம்மை நாமே இழந்து விடுவதற்காகவா?’ என்று கேட்டாள் அவள்.

‘இல்லை. நம்மில் நாமே நமக்காக வாழ்வதற்குத் தான். அத்தகையச் சூழ் நிலையின் நடுவிலே நமக்கெனத் தேர்ந்த தனி வீட்டில் எனக்குத் துணை நீ; உனக்குத்

துணை நான் என்று வசிக்கும் பாக்கியம் எத்தகைய இன்ப வாழ்வாக இருக்கும் தெரியுமா?'

அவன் சொல்லில் அவளுக்கு நம்பிக்கை பிறந்தது. அவள் தன் அத்தானுடன் வாழுக்கனவு கண்டிருந்த ஸ்லீ அத்தகையது தானே. அவனுக்கு அவள். அவளுக்கு அவன்—அவனுடைய அவன். அவனுடைய அவள். வேறு யாருக்கும் இடமில்லை. குழங்கை? ஒ! அதைப்பற்றி யோசிக்க எவ்வளவோ காலமிருக்கிறது...

இப்படி மனக்கோலமிட்டு வந்தவள் அவள். அவள் இட்டகோலம் அழிந்துவிடும் போலிருந்தது. அழியாது, அழியக்கூடாது என்று புதுப் புள்ளி குத்த வந்த துணைக்கரம்போல் குறுக்கிட்டான் சாமினாதன்.

ஆகவே அந்த ஊரின் ஜனத்தொகையில் இரு நபர் குறைவு ஏற்பட்டது.

ஓன்று அவன். மற்றது அவள்...சாமினாதன்—ரத்தினம்.

வீஷயம் தெரிந்ததும் விதவிதமான வீமர்சனங்கள் பிறக்காமலா போகும்!

‘தெரியுமே! அந்தப் பெண் அலைந்த அலைச்சலில் இப்படி ஏதாவது நடக்கும்னு நல்லாத்தெரியும்’...அதுக்குத்தான் எதையுமே காலா காலத்திலே செய்து முடிச் சிட்னும்கிறது’...‘அது எப்பவுமே ஒரு மாதிரித்தான், சின்ன வயசிலேயிருந்து தன் போக்காகவே வளர்ந்தது. அகம்பாவம் புடிச்ச முதி.’

பேச்சுக்குக் குறைவில்லை!

சந்தர்த்துக்கும் வீஷயம் தெரியாமல் ஓராகுமா?

அவன் இதயத்திலே கடுமையான வடு ஏற்பட்டது ‘ரத்னம் இப்படியா செய்து விட்டான்? ரத்னமா? நம்பமுடியலேயே...’ வேதனைக்குளவி அவன் இதயத்தில் கொட்டிக் குடையத் தொடங்கியது.

கடைசிச் சந்திப்பில் அவள் நடந்து கொண்டது. அவளது அன்பு அணைப்பு...அழுகை படிந்த முகம்... கண்ணர் முத்துக்களும் கண்களும்—எல்லாம் நெஞ்சைக் குத்தும் சினைவு ஈட்டிகளாயின.

சிறு வயதில் அவள் துடுக்குத்தனமாக முத்தமிட்ட தும், பக்கத்தில் வந்து உட்கார்ந்ததனால் பெண்கள் கிண்டல் செய்யவும் அவள் சீற்றமாக பதில் சொன்ன தும் அவள் சினைவில் குழிழிட்டன.

‘ஆமாம். அவள் ஒரு மாதிரி த்தான்’ என்று கூறியது மனம்.

அவளை அவள்கேவி செய்து அழு வைத்தது சினைவில் எழுந்தது. அவற்றுக்கெல்லாம் வஞ்சகம் தீர்த்துக் கொண்டாளோ என்னவோ—இப்பொழுது இப்படி நடந்து என்னை அழுவைத்து?.....

‘அஞ்சும் முனும் எட்டு...அத்தை மகளோ...சே, இதை சினைப்பானேன்? அத்தை மகள் லட்சணம் தான் ஊர் சிரிக்குதே—ஆமாம். ஊர் சிரிக்கத்தான் செய்யும். சின்னப்பயல்கள் கத்துவார்களே — காத்திருந்தவன் பெண்டாட்டியை நேத்து வந்தவன் கொண்டுபோனான் என்று—அதைச் சொல்லி சிரிப்பார்கள்—என்ன செய்ய முடியும் என்னால்? எல்லாம் காலம் செய்து வைப்பது தானே...’

அவன் சுடுமுச்ச உயிர்த்தான். இதய வேதனையை ஆற்றிக்கொள்ள அழுவதும் பெருமுச்செறிவதும் தவிர வேறு ஏதாவது வழி இருக்கிறதா என்ன?

‘இருங்தாலும் இருக்கலாம், ஆனால் அது அவனுக் குத்தெரியாது.

முடிந்தே விட்டது!

புதிய புத்தகங்கள்!

டி. வி. பி. ஆசத்தம்பி எழுதியவை :	
ஆண்களை நம்பலாமா ?	0—3—0
வரண்ட வாழ்க்கை	0—8—0

அசோகன் எழுதியவை :

இரண்டு கதைகள்	0—8—0
ரமாத்துக்காரி	0—6—0
கற்புக்கு ஆபத்து ?	0—3—0

விற்பனைக் கழிவு 25%* அனுப்பும் சேலவு தீரும்

கிடைக்குமிடம் :

எ. ம். சுரி

14-ஏ, குப்பையர் தெரு :: சென்னை-1